



# राजपत्र, हिमाचल प्रदेश

## (असाधारण)

हिमाचल प्रदेश राज्य शासन द्वारा प्रकाशित

शिमला, शनिवार, 19 सितम्बर, 1998/28 भाद्रपद, 1920

हिमाचल प्रदेश सरकार

कार्यालय जिला पंचायत अधिकारी, हमीरपुर, जिला हमीरपुर (हि० प्र०)

अधिसूचना

हमीरपुर, 9 अगस्त, 1998

संख्या हमीर/पंच(1)23/98-99-851-900.—हिमाचल प्रदेश की राज्यपाल, हिमाचल प्रदेश पंचायती राज (सामान्य) नियम, 1997 के नियम 135 के उप-नियम(2) में प्रदत्त शक्तियों के अधीन निम्न अनुसूची में वर्णित पंचायत पदाधिकारी द्वारा अपने पद से दिए गए त्याग-पत्र को उनके नाम के आगे दर्शाई गई तिथि से स्वीकृत करने के सहर्ष आदेश प्रदान करती हैं :—

अनुसूची

क्रम संख्या	जिला/विकास खण्ड का नाम	पंचायत पदाधिकारी का नाम	पद का नाम	दिनांक स्वीकृति
1.	हमीरपुर/नादीन	श्री हंस राज	प्रधान, ग्राम पंचायत नाहंगी।	8-7-98

आदेश द्वारा,

हस्ताक्षरित/-

जिला पंचायत अधिकारी,  
हमीरपुर, जिला हमीरपुर (हि० प्र०)।



कार्यालय जिला पंचायत अधिकारी शिमला, जिला शिमला

कारण बताओ नोटिस

शिमला, 7 सितम्बर, 1998

संख्या पी0 सी0 एच0-एच0 एम0 एल0 (4)-228/85-2675-76.—यह कि प्रधान ग्राम पंचायत खुन्द-नेवल के विरुद्ध उप-प्रधान तथा सदस्यों द्वारा की गई शिकायत की जांच जिला पंचायत अधिकारी शिमला द्वारा दिनांक 21-9-97 को की गई, जांच रिपोर्ट अनुसार निम्न विकास कार्यों में श्री भाग सिंह प्रधान ग्राम पंचायत खुन्द-नेवल तहसील व विकास खण्ड चौपाल जिला शिमला नीचे अंकित राशि का गलत वाऊचर तैयार करके रोकड़ दर्ज करके राशि के दुरुपयोग करने तथा अपने कर्तव्यों को ठीक ढंग से न निभा पाने के कारण दोषी पाए गए हैं:—

1. यह कि अतिरिक्त कमरा प्राथमिक पाठशाला ईड़ा के लिए जनवरी व फरवरी 1996 में दो किशतों में पंचायत को रोकड़ 40 व 42 पृष्ठ अनुसार मु0 35000/- रुपये प्राप्त हुए हैं जिसे माह मई व जून, 1996 में निकाल कर दिनांक 14-7-96 व 21-7-96 को रो0 पृ0 41 व 46 में दर्ज वाऊचरों अनुसार मु0 34,714 रु0 व्यय दर्शाए गए हैं जबकि 1996-97 में इस स्कूल भवन का कोई कार्य नहीं हुआ है, गलत वाऊचर तैयार करके उपरोक्त राशि का गबन किया दर्शाया है व वाऊचर संदिग्ध बताए हैं।

2. यह कि स्कूल भवन प्राथमिक पाठशाला ईड़ा में जो चादरें थी उसके उपयोग के बारे में कोई रिकार्ड प्रस्तुत नहीं किया गया कि कितनी चादरें स्कूल भवन ईड़ा में थी कितनी सराय भवन जनोपयोग में उपयोग की गई शेष की स्थिति क्या रही।

3. यह कि प्रधान ने ग्राम सभा की बैठक दिनांक 12-3-97 के प्रस्ताव संख्या 6 के अन्तर्गत मु0 35000/- 0 की राशि अपने पास रखी मानी है।

4. जवाहर रोजगार योजना के अन्तर्गत किए गए व्यय के बारे बिना मूल्यांकन किए वास्तविक समय की पुष्टि न हो सकी, प्रत्येक पूर्ण हुए कार्यों का मूल्यांकन करवाया जाना अनिवार्य है।

5. यह कि मन्दिर जनोपयोग में विकास में जन-सहयोग के अन्तर्गत स्टेडियम व दिवार निर्माण बारे आपत्ति थी, मौका पर पाया गया कि मन्दिर के पीछे की तरफ स्टेडियम टाईप में दिवार लगाई गई है, प्लास्टर भी हुआ है परन्तु कार्य पूर्ण नहीं हुआ है। इस योजना के वाऊचर खण्ड विकास कार्यालय में सन्धारित किए जा रहे हैं कार्य पूर्ति पर खण्ड विकास अधिकारी कार्यालय से मूल्यांकन करवा कर व्यय की पुष्टि करें।

6. यह कि खेल मैदान शामठा, झण्डुआ, धरवाड़, ईड़ा के कार्य पूर्ण नहीं हैं, इन कार्यों के भी मूल्यांकन करवा कर व्यय बारे पुष्टि की जाए।

7. यह कि पंचायत घर में कितनी चादरें लगी थी व उन्हें कहां प्रयोग किया गया के बारे में कोई रिकार्ड प्रस्तुत नहीं किया गया, स्पष्ट है कि इन चादरों का भी दुरुपयोग हुआ है।

8. यह कि पंचायत की कार्यवाही के अवलोकन से पाया गया है कि पंचायत द्वारा बैठकों में आय-व्यय पारित नहीं किया गया है जिससे स्पष्ट होता है कि बैठकों में चल रहे विकास कार्यों के बारे में सदस्यों को जानकारी नहीं दी जाती है।

9. शौचालयों के निर्माण कार्य 25 प्रतिशत ही पूरे हुए हैं। अधूरे शौचालयों के कारण पंचायत द्वारा लाभार्थियों को अदायगी नहीं की गई है। अधूरे शौचालयों को पूर्ण करवा कर लाभार्थियों को अदायगी की जाए।

अतः मैं, शमशेर सिंह, जिला पंचायत अधिकारी शिमला उन शक्तियों के अन्तर्गत जो मुझे हिमाचल प्रदेश पंचायती राज अधिनियम की धारा 145 (2) के साथ गठित हिमाचल प्रदेश पंचायती राज (सामान्य) नियम, 1997 के नियम 142 (1) (क) के अन्तर्गत निहित हैं का प्रयोग करते हुए श्री भाग सिंह, प्रधान ग्राम पंचायत खुन्द-नेवल, तहसील चौपाल, जिला शिमला को कारण बताओ नोटिस देता हूँ कि वयो न उन्हें प्रधान पद से निलम्बित किया जाए। उनका उत्तर इस नोटिस के जारी होने से 15 दिन के भीतर-भीतर खण्ड विकास अधिकारी चौपाल के माध्यम से इस कार्यालय को पहुंच जाना चाहिए अन्यथा यह समझा जाएगा कि वह अपने पक्ष में कुछ नहीं कहना चाहता और उनके विरुद्ध एक तरफा कार्यवाही की जाइगी।

शमशेर सिंह,  
जिला पंचायत अधिकारी शिमला,  
जिला शिमला (हि0 प्र0)।